

پاکستانی روپے - امریکی ڈالر شرح مبادلہ

آج انٹربینک مارکیٹ میں پاکستانی روپے اور امریکی ڈالر کی شرح مبادلہ 115 روپے فی امریکی ڈالر پر بند ہوئی اور انٹرا ڈے بلند اور پست شرح بالترتیب 116.25 روپے اور 110.60 روپے فی ڈالر دیکھی گئی۔

جولائی تا فروری مالی سال 18ء کے دوران برآمدات اور کارکنوں کی ترسیلات نے بالترتیب 12.2 فیصد اور 3.4 فیصد کی اچھی نمود دکھائی جبکہ گذشتہ سال اسی مدت کے دوران ان میں کمی دیکھی گئی تھی۔ تاہم ملک کے بیرونی توازن ادائیگی کی صورت حال بھاری درآمدی بل کی بنا پر دباؤ میں ہے۔ اس سے جاری حسابات کا خسارہ بڑھا ہے جس کے نتیجے میں زرمبادلہ کی طلب اور رسد کا فرق پیدا ہوا ہے۔ شرح مبادلہ میں یہ ایڈجسٹمنٹ بیرونی شعبے میں ارتقا پذیر بنیادی حقائق کے ساتھ بڑی حد تک ہم آہنگ ہے۔

جیسا کہ دسمبر 2017ء کے پریس ریلیز میں اعلان کیا گیا تھا، اسٹیٹ بینک کی رائے میں شرح مبادلہ میں یہ رد و بدل زرمبادلہ مارکیٹ میں طلب و رسد کی صورت حال کی عکاسی کرتا رہے گا۔ اسٹیٹ بینک زرمبادلہ مارکیٹوں کی محتاط نگرانی کرتا رہے گا، اور سٹہ باز اندباؤ سامنے آنے پر اسے قابو کرنے کی خاطر اقدام کے لیے تیار ہے۔
